

जेआईएम में विजन स्क्रीनिंग प्रोग्राम शुरू

● नवज्योति टीम

जोधपुर 2 नवम्बर। जोधपुर राष्ट्रीय विश्वविद्यालय से सम्बद्ध जोधपुर इंस्टीट्यूट ऑफ मैनेजमेंट में एएसजी आई हॉस्पिटल की ओर से विद्यार्थियों की आंखों की जांच के लिए विजन स्क्रीनिंग प्रोग्राम सोमवार को शुरू किया गया।

प्रबंध संकाय की अधिष्ठाता प्रो. स्वाति लोढा ने बताया कि विजन स्क्रीनिंग प्रोग्राम के तहत एएसजी आई हॉस्पिटल के नेत्र विशेषज्ञों ने प्रबंध संकाय के करीब 250 विद्यार्थियों की आंखों की जांच कम्प्यूटराइज्ड मशीन के माध्यम से की। आंखों की जांच के बाद सभी विद्यार्थियों को आई हैल्थ रिकॉर्ड कार्ड प्रदान किए गए तथा जिन विद्यार्थियों में किसी भी

तरह का दृष्टि दोष या नेत्र रोग पाया गया उन्हें निशुल्क परामर्श के लिए एएसजी आई हॉस्पिटल स्थित नेत्र विशेषज्ञों के पास भेजा गया।

विपणन प्रभारी विपुल शर्मा ने बताया कि एएसजी आई हॉस्पिटल ने पिछले तीन-चार सालों में ही जोधपुर व पाली जिले में एक लाख से अधिक नेत्र रोगियों के उपचार का अपना लक्ष्य पूरा कर लिया है। इसी उपलक्ष्य पर विद्यार्थियों के लिए विजन स्क्रीनिंग प्रोग्राम शुरू किया गया है। उन्होंने बताया कि भविष्य में यह प्रोग्राम जोधपुर राष्ट्रीय विश्वविद्यालय से सम्बद्ध अन्य सभी महाविद्यालयों व संकायों में भी आयोजित किया जाएगा। उसके बाद जोधपुर के सभी उच्च शिक्षा संस्थानों के विद्यार्थियों की आंखों की जांच भी इस प्रोग्राम के तहत की जाएगी।